

Врз основа на член 36, став 1, точка 2 од Законот за локална самоуправа („Службен весник на РМ“ бр.5/2002) и член 28 став 1 од Законот за финансирање на Единицата на локална самоуправа Крива Паланка („Службен весник на РМ“ бр.61/2004, 96/2004 и 67/2007) и член 14 од Статутот на Општина Крива Паланка („Службен гласник на Општина Крива Паланка бр.7/06), Советот на Општина Крива Паланка на седницата, одржана на 24.12.2009 година, донесе

Б У Џ Е Т

На Општина Крива Паланка за 2010 година

I. ОПШТ ДЕЛ

Член 1

Буџетот на Општина Крива Паланка за 2010 година се состои

од:

1. Вкупни приходи	291.560.808
- даночни приходи	54.610.000
- неданочни приходи	5.730.000
- капитални приходи	3.585.286
- приходи од дотации	132.349.000
- трансфери	91.738.000
- приходи од дотации	3.548.522
2. Вкупни расходи	291.560.808
- утврдени намени	290.960.808
- резерви	600.000
3. Дефицит	0
- домашни приливи	0
- приливи од странски заем	0
- депозит	0

Член 2

Приходите на Буџетот по видови на приходи се утврдени во билансот на приходи, а расходите по основни намени се утврдени во билансот на расходи и тоа како што следува:

Член 3

Буџетот на Општината Крива Паланка за 2010 година влегува во сила со денот на објавувањето во „Службен гласник на Општина Крива Паланка“, а ќе се применува од 01.01.2010 година.

Бр.07-4457/3
24.12.2009 год.
Крива Паланка

СОВЕТ НА ОПШТИНА КРИВА ПАЛАНКА
Претседател,
Миле Милковски, с.р.

Врз основа на член 50, став 1, точка 3 од Законот за локална самоуправа („Службен весник на РМ“ бр. 5/02) и член 23 од Статутот на Општина Крива Паланка („Службен гласник на Општина Крива паланка“ бр.7/06), Градоначалникот на Општина Крива Паланка, донесе

З А К Л У Ч О К

За прогласување на Буџетот на Општина Крива Паланка за 2010 година

1. Се прогласува Буџетот на Општина Крива Паланка за 2010 година, што Советот го донесе на 11-та седница, одржана на 24.12.2009 година.
2. Буџетот да се објави во „Службен гласник на Општина Крива Паланка“.
3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

Бр. 08 – 4457/4
28.12.2009 год.
Крива Паланка

ОПШТИНА КРИВА ПАЛАНКА
Градоначалник,
Дипл.прав. Арсенчо Алексовски,с.р.

Врз основа на член 36, став 1, точка 2 од Законот за локална самоуправа („Службен весник на РМ“ бр. 5/2002), член 23 став 5 од Законот за финансирање на Единиците на локалната самоуправа („Службен весник на РМ“ бр. 61/2004, 96/2004 и 67/07) и член 14 од Статутот на Општината Крива Паланка („Службен гласник на Општина Крива Паланка“ бр.7/2006), Советот на Општина Крива Паланка на седницата, одржана на 24.12.2009 година, донесе

О Д Л У К А

За извршување на Буџетот на Општината Крива Паланка за 2010 година

Член 1

Буџетот на Општината Крива Паланка за 2010 година (во понатамошниот текст Буџетот), се извршува според одредбите на оваа Одлука.

Член 2

Буџетот на Општината се состои од: Основен буџет, Буџет на самофинансирачки активности, Буџет на донаци, Буџет на дотации.

Член 3

Корисниците на средствата на Буџетот се должни утврдените средства во Буџетот да ги користат наменски, рационално и економично.

Член 4

Расходите утврдени со буџетот се максимални износи над кои буџетските корисници не можат да преземаат обврски.

За да се преземат нови обврски до Советот на Општината мора да се предложи нов извор на средства или да се предложи намалување на другите расходи во сразмерен износ.

Член 5

Градоначалникот на Општината ја следи реализацијата на Планот на приходите и другите приливи на основниот буџет на Општината и доколку оцени дека се неопходни позначајни прераспределби на одобрените средства со Буџетот или дека

реализацијата на приходите и другите приливи значително отстапуваат од Планот, му предлага на Советот на Општината изменување и дополнување на Буџетот.

Член 6

Пренамената во рамките на одобрените буџети на буџетските корисници ја одобрува Советот на Општината.

Во рамките на расходите утврдени во Буџетот на буџетскиот корисник, корисникот може да врши прераспределба меѓу расходните ставки, програми и потпрограми по претходно одобрување од Советот на Општината.

По исклучок буџетскиот корисник неможе да врши пренамени на Буџетот со кој се зголемува Буџетот одобрен за плати и надоместоци и се намалуваат одобрените средства за одредени капитални програми.

Член 7

Буџетските корисници, во услови кога во буџетот на самофинансирачки активности; буџетот на донации и или буџетот на дотации, планираните приходи и други приливи не се реализираат односно се реализираат над планираниот износ, доставуваат барање за намалување/зголемување на планот на приходите и другите приливи и планот на одобрените средства во овие буџети, кои градоначалникот ги доставува до Советот на Општината на одобрување.

Член 8

Буџетските корисници по усвојувањето на Буџетот изготвуваат годишен финансиски план на квартали за користење на одобрените средства. Користењето на средствата во даден квартал буџетскиот корисник го извршува врз основа на финансискиот план по месеци.

Член 9

Исплатата на платите на вработените и на сите буџетски корисници ја контролира и одобрува Градоначалникот на Општината, а ќе се реализира во рамките на обезбедените средства во буџетот преку исплата на бруто плати за вработените и избраните и именуваните лица.

Појдовната основа за исплата на плата на избраните и именуваните лица за коефициент 1 се зема просечно исплатената месечна нето плата по вработен во Републиката за претходната година.

За вработените во Општинската администрација кои имаат статус на државни службеници, вредноста на бодот за исплата на платата е 75,3 денари, и ќе биде во рамките на висината и времето на важење на вредноста на бодот што ќе ја определи Владата на Република Македонија за државни службеници во Органите на државната управа.

Вредноста на бодот за вработените кои немаат статус на државни службеници е определена според Правилникот за исплата на плата на недржавни службеници и ќе ги прати промените со исплата на плати на државните службеници.

Месечниот надоместок за присуство на седница на Советот ќе се исплатува 70% од просечната месечна нето плата во Републиката исплатена за претходната година.

Член 10

Исплатата на платите во локалните јавни установи ја контролира и ја одобрува Министерството за финансии. Општината е должна 2 (два) дена пред исплатата на плати до Министерството за финансии да достави Барање за одобрување на средства за плати со приложување на обрасците ПДД – МП и МП – 1, копие од Рекапитулација за пресметани плати, образец Ф – 1 за број на вработени по име и презиме, плата како и други податоци во пишана и електронска верзија за односниот месец за кои се однесува исплатата и образецот б.

Член 11

Надоместокот за дневница за службено патување во Републиката без трошоците за ноќевање изнесува 800,00 денари.

Доколку патувањето траело повеќе од 12 часа се исплатува цела дневница.

За патување во траење од 8 до 12 часа се исплатува 50% од утврдениот износ во ставот 1 од овој член.

До колку на службеното патување на работникот му се обезбедени ноќевања и исхрана, надоместок се исплатува 20% од утврдениот износ од дневницата.

Трошоците на користење сопствени автомобил за службени цели се исплатува во висина од 11,50% од цената на литар гориво за соодветното возило по поминат километар.

Член 12

За одење во пензија – опремина на работникот се исплатува двократен износ од просечно исплатена месечно нето плата.

Член 13

Во случај на боледување подолго од шест месеци и во случај на потешки последици од елементарни непогоди во смисла на Законот за заштита и спасување, и други случаи на работникот му се исплатува помош во висина од една последно исплатена просечна месечна плата во органот каде што е вработен.

Член 14

Користењето на средствата од буџетот на Општината за вршење на функциите на буџетските корисници се набавуваат со фактури во кои посебно се искажуваат расходите по поодделни ставки, почитувајќи ги одредбите од Законот за јавните набавки.

Набавката на стоки и вршењето на услуги може да се врши и со сметкопотврди во случај кога за расходите неможе да се издаде фактура и само во ограничени поединечни износи во противвредност од 100 ЕУР каде задолжително мора да биде приложена фискална сметка, при што расходите треба да бидат искажани по класификација на соодветниот расход.

Член 15

За средствата утврдени во Буџетот на Општината во рамките на резервите (постојана и тековна буџетска резерва), одлучува Градоначалникот и Советот на Општината а ги извршува градоначалникот. За искористените средства градоначалникот е должен да поднесе годишен извештај за користењето на средствата од резервите.

Член 16

Средствата утврдени во Буџетот и распоредени во поодделните програми и потпрограми ги извршува градоначалникот на Општината.

Член 17

Буџетските корисници можат да вработуваат нови работници и да пополнуваат испразнети работни места само под услов, ако за тоа се обезбедени средства во буџетот на Општината. За обезбедените средства градоначалникот на Општината дава писмено известување за обезбедените средства, по претходно дадено позитивно мислење од Агенцијата за државни службеници на актите за систематизација.

Член 18

Кога приходите што му припаѓаат на Буџетот се погрешно уплатени или се наплатени во износ поголем од утврдениот, погрешно или повеќе наплатениот износ се враќа првенствено на товар на видот на приходите на кои се уплатени, а доколку такви приходи нема, тогаш на товар на другите приходи на Буџетот.

Повратот на погрешно, на повеќе уплатени, односно наплатени приходи се врши со решение на градоначалникот, освен во случаите каде надлежноста им припаѓа на други органи.

Член 19

Буџетот на Општината Крива Паланка се извршува од 01.01.2010 до 31.12.2010 година.

Член 20

Оваа Одлука влегува во сила со денот на објавувањето во „Службен гласник на Општина Крива Паланка“, а ќе се применува од 01 јануари 2010 година.

Бр. 07-4457/5
24.12.2009 год.
Крива Паланка

СОВЕТ НА ОПШТИНА КРИВА ПАЛАНКА
Претседател,
Миле Милковски,с.р.

Врз основа на член 50, став 1, точка 3 од Законот за локална самоуправа („Службен весник на РМ“ бр. 5/02) и член 23 од Статутот на Општина Крива Паланка („Службен гласник на Општина Крива паланка“ бр.7/06), Градоначалникот на Општина Крива Паланка, донесе

З А К Л У Ч О К

За прогласување на Одлуката за извршување на Буџетот на Општина Крива Паланка за 2010 година

1. Се прогласува Одлуката за извршување на Буџетот на Општина Крива Паланка за 2010 година, што Советот ја донесе на 11-та седница, одржана на 24.12.2009 година.

2. Одлуката да се објави во „Службен гласник на Општина Крива Паланка“.

3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

Бр. 08 – 4457/6
28.12.2009 год.
Крива Паланка

ОПШТИНА КРИВА ПАЛАНКА
Градоначалник,
Дипл.прав. Арсенчо Алексовски,с.р.

Врз основа на член 22 точка 1 од Законот за Локална самоуправа („Службен весник на РМ“ бр.5/02), членот 17 став 1 од Законот за просторно и урбанистичко планирање-пречистен текст („Службен весник на РМ„ бр.24/08) член 15-а од Законот за изменување и дополнување на Законот за просторно и урбанистичко планирање („Сл.весник на РМ“ бр.91/09) и член 14 од Статутот на Општина Крива Паланка („Сл.гласник на Општина Крива Паланка“ бр.7/06), Советот на Општина Крива Паланка на седницата одржана на 24.12.2009 година донесе

О Д Л У К А

За донесување на годишна програма за изработка на урбанистички планови и локална урбанистичка планска документација во Општина Крива Паланка за 2010 година

Годишната програма за изработка на урбанистички планови и локална урбанистичка планска документација претставува своевидна рамка на приоритетите во областа на урбаното живеење, а пред се таа е произлезена од потребите и проблемите на локалната заедница, како и развојната стратегија на Општината.

Навременото донесување на планска документација за потребите на урбаното и руралното подрачје е неопходно и приоритетно во развојниот процес на Општината. Во спротивно се иницираат и создаваат низа урбани и социјално-економски негативни последици врз целокупниот живот на заедницата.

Преглед на урбанистички планови кои се во фаза на изработка (донесување):

-Измени и дополнување на ДУП Лев брег – опфат од Соларски мост по течението на Дурачка Река до вливот во Крива Река, по течението на Крива Река до излезот кај стар зелен пазар, излегува на ул.„М.Тито,“ оди кон исток по улицата доаѓа до ул.„Пиринска,“ свртува по истата и доаѓа до границата на урбаниот опфат, оди кон југоисток по истата доаѓа до старите градски гробишта, поминува покрај нив и доаѓа до ул.„Јане Сандански,“ продолжува по истата и доаѓа до ул.„Борис Кидриќ,“ оди по улицата кон исток и доаѓа до ул.„11-ти Октомври,“ свртува кон север и доаѓа до Соларски мост.

-Измени и дополнување на ДУП на локалитет кај мотел „Македонија“;

-Измени и дополнувања на ДУП на локалитет кај „Метеоролошка станица,“;

I. Урбанистички планови кои треба да се изработат и донесат во 2010 г.

A. Генерален урбанистички план на градот Крива Паланка во рамките на катастарската општина во површина од 582,5 ха.

Б. Детални урбанистички планови

-Детален урбанистички план за град Крива Паланка (десен брег).

-Изработка на измени и дополнување на ДУП на локалитет во населба „Трештен дол„ на завршеток на ул.„Ратко Минев“ за обезбедување на пристап;

-Изработка на Детален урбанистички план на „Калин Камен„ на локалитет кај ловечка куќа;

-Изработка на измени и дополнување на ДУП лев брег „опфат Соларски мост-Осички мост“ помеѓу ул.„М.Тито„ и Крива Река во Крива Паланка.

-Изработка на измени и дополнување на ДУП „Цонев Рид“;

-Изработка на измени и дополнување на ДУП на локалитет од Бензинска пумпа до улицата 17-та Македонска бригада помеѓу улица „М.тито“ и улица „д-р Наско Тамбурков“;

-Изработка на измени и дополнување на ДУП на локалитет наспроти Општински затвор чија граница започнува од крстосницата на ул.„8-ми Октомври“ со крак на истата улица оди по кракот на север доаѓа до улицата „Калин Камен“ свртува на исток по улицата доаѓа до пешачката патека за улица „8-ми Октомври„ свртува кон запад по улица „8-ми Октомври и доаѓа до почетна точка;

-Изработка на измени и дополнување на ДУП на град Крива Паланка (десен брег) на локалитетот од „Осички мост„ по улица „Партизанска“,улица „8-ми Септември„Крива Река,обиколниот пат М2 и доаѓа до „Осички мост“.

-Изработка на ДУП-Лев брег на локалитет од касарна до раскрсница со магистрален пат М2 помеѓу Крива Река и ул.„М.Тито„;

-Изработка на измени и дополнување на ДУП за населба Грамаѓе.

-Изработка на ДУП за населба Грамаѓе на локалитет кај сепарација на АД„Пелагонија„;

-Изработка на ДУП за населба Грамаѓе на локалитет кај Станица за технички преглед;

-Изработка на измени и дополнување на ДУП за ул.„11-ти Октомври“.

В. Изработка на Локална урбанистичка планска документација

-Локална урбанистичка планска документација ќе се изработува на одобрена иницијатива на правно или физичко лице за градот Крива Паланка каде што има ДУП и за останатите населени места во Општина Крива Паланка.

-Границата и содржината на урбанистичките планови и локалната урбанистичка планска документација се утврдуваат со планска програма.

II. Финансирање и изработка на урбанистички планови

-Генералниот урбанистички план на градот Крива Паланка и Деталниот урбанистички план на градот Крива Паланка (десен брег) во износ од 12.800.000,00 денари предвидено е да бидат финансирани од Буџетот на Владата на Република Македонија.

Општината Крива Паланка според оваа Програма ќе ги финансира следните урбанистички планови:

1.Детален урбанистички план на локалитет на централно градско подрачје за што се потребни средства во износ од 250.000,00 денари.

2.Детален урбанистички план на локалитет на „Трештен дол“ за што се потребни средства во износ од 100.000,00 денари.

3. Детален урбанистички план за локалитет од касарна до раскрсница со магистрален пат М2 за што се потребни средства во износ од 400.000,00 денари.

4. Детален урбанистички план за локалитет на „Калин Камен,“ за што се потребни средства во износ од 500.000,00 денари.

5. Детален урбанистички план на локалитет кај мотел „Македонија,“ за што се потребни средства во износ од 100.000,00 денари.

6. Детален урбанистички план на локалитетот кај метеоролошка станица за што се потребни средства во износ од 100.000,00 денари.

Останатите измени и дополнувања на ДУП и локалната урбанистичка планска документација за градот Крива Паланка и селата предвидени со оваа планска Програма ќе бидат финансирани од заинтересирани правни и физички лица согласно член 17 став 6 од Законот за просторно и урбанистичко планирање-пречистен текст (Службен весник на РМ“ бр.24/08).

Бр. 07-4457/7
24.12.2009 год.
Крива Паланка

СОВЕТ НА ОПШТИНА КРИВА ПАЛАНКА
Претседател,
Миле Милковски, с.р.

Врз основа на член 50, став 1, точка 3 од Законот за локална самоуправа („Службен весник на РМ“ бр. 5/02) и член 23 од Статутот на Општина Крива Паланка („Службен гласник на Општина Крива паланка“ бр.7/06), Градоначалникот на Општина Крива Паланка, донесе

З А К Л У Ч О К

За прогласување на Одлуката за донесување на Годишна програма за изработка на урбанистички планови и локална урбанистичка планска документација во Општина Крива Паланка за 2010 година

1. Се прогласува Одлуката за донесување на Годишна програмата за изработка на урбанистички планови и локална

урбанистичка планска документација во Општина Крива Паланка за 2010 година, што Советот ја донесе на 11-та седница, одржана на 24.12.2009 година.

2. Одлуката да се објави во „Службен гласник на Општина Крива Паланка“.

3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

Бр. 08 – 4457/8
28.12.2009 год.
Крива Паланка

ОПШТИНА КРИВА ПАЛАНКА
Градоначалник,
Дипл.прав. Арсенчо Алексовски,с.р.

Врз основа на член 24 став 2 и 3 од Законот за ученички стандард („Службен весник на РМ“ бр.52/2005) член 14 став 1, точка 11 од Статутот на Општина Крива Паланка („Службен гласник на Општина Крива Паланка“ бр.7/06), Советот на Општина Крива Паланка, на седницата одржана на 24.12.2009 година, донесе

О Д Л У К А

**За давање согласност на барањето за формирање на
воспитни групи со помал број на ученици во
ОУД „Боро Менков“-Крива Паланка**

Член 1

Советот на Општина Крива Паланка дава согласност на ОУД “Боро Менков“ - Крива Паланка за формирање на воспитни групи со помал број на ученици за учебната 2009/2010 година.

Член 2

Паралелки кои ќе се формират со помал број на ученици се однесуваат за две воспитни групи со помал број од 20 ученика.

Член 3

Оваа Одлука влегува во сила осмиот ден од објавувањето во „Службен гласник на Општина Крива Паланка“.

Бр.07- 4488/3
24.12.2009 год.
Крива Паланка

СОВЕТ НА ОПШТИНА КРИВА ПАЛАНКА
Претседател,
Миле Милковски,с.р.

Врз основа на член 50, став 1, точка 3 од Законот за локална самоуправа („Службен весник на РМ“ бр. 5/02) и член 23 од Статутот на Општина Крива Паланка („Службен гласник на Општина Крива паланка“ бр.7/06), Градоначалникот на Општина Крива Паланка, донесе

З А К Л У Ч О К

За прогласување на Одлуката за давање на согласност на барањето за формирање на воспитни групи со помал број на ученици во ОУД „Боро Менков“ – Крива Паланка

1. Се прогласува Одлуката за давање на согласност на барањето за формирање на воспитни групи со помал број на ученици во ОУД „Боро Менков“ – Крива Паланка, што Советот ја донесе на 11-та седница, одржана на 24.12.2009 година.

2. Одлуката да се објави во „Службен гласник на Општина Крива Паланка“.

3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

Бр. 08 – 4488/4
28.12.2009 год.
Крива Паланка

ОПШТИНА КРИВА ПАЛАНКА
Градоначалник,
Дипл.прав. Арсенчо Алексовски,с.р.

С О Д Р Ж И Н А

1. Буџет на Општина Крива Паланка за 2010 година	231
2. Заклучок за прогласување на Буџетот на Општина Крива Паланка за 2010 година	232
3. Одлука за извршување на Буџетот на Општина Крива Паланка за 2010	233
4. Заклучок за прогласување на Одлуата за извршување на Буџетот на Општина Крива Паланка за 2010 година	238

5. Одлука за донесување на Годишна програма за изработка на урбанистички планови и локална урбанистичка планска документација во Општина Крива Паланка за 2010 година	239
6. Заклучок за прогласување на Одлуката за донесување на Годишна програма за изработка на урбанистички планови и локална урбанистичка планска документација во Општина Крива Паланка за 2010 година	242
7. Одлука за давање согласност на барањето за формирање на воспитни групи со помал број на ученици во ОУД „Боро Менков“-Крива Паланка	243
8. Заклучок за прогласување на Одлуката за давање на согласност на барањето за формирање на воспитни групи со помал број на ученици во ОУД „Боро Менков“ – Крива Паланка	244
